



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 23.03.2024

TIME : 12.50 PM

പ്രധാന വാർത്തകൾ

1. ഭൂട്ടാൻ സന്ദർശനം പൂർത്തിയാക്കി പ്രധാന മന്ത്രി നരേന്ദ്ര മോദി. ഭൂട്ടാൻറെ സമഗ്ര വികസനത്തിനായി 10,000 കോടി രൂപയുടെ സാമ്പത്തിക സഹായം പ്രഖ്യാപിച്ച് ഇന്ത്യ.  
*Prime Minister Narendra Modi completed his Bhutan visit. India announces financial support of ten thousand crore rupees to Bhutan over next five years.*
2. രാജ്യം തിരഞ്ഞെടുപ്പ് ചൂടിൽ .ലോക്സഭാ തിരഞ്ഞെടുപ്പിനുള്ള മുന്നൊരുക്കങ്ങൾ ഊർജ്ജിതമാക്കി തിരഞ്ഞെടുപ്പ് കമ്മീഷൻ..  
*Election fever grips nation. The Election Commission has intensified preparations for the upcoming Lok Sabha elections.*
3. കേരളത്തിൽ മണ്ഡല പര്യടനം സജീവമാക്കി സ്ഥാനാർത്ഥികൾ. വോട്ടർ പട്ടികയിൽ തികളാഴ്ച വരെ പേര് ചേർക്കാം.  
*Candidates in Kerala are active with constituency visit. Names can be added to the voter list till Monday.*
4. റഷ്യയിലെ മോസ്കോയിലുണ്ടായ ഭീകരാക്രമണത്തിൻറെ ഉത്തരവാദിത്തം ISIS-K ഏറ്റെടുത്തു. ആക്രമണത്തെ ശക്തമായി അപലപിച്ച് യൂറോപ്യൻ യൂണിയനും ഇന്ത്യ അടക്കമുള്ള ലോക രാജ്യങ്ങളും.

Islamic State group ISIS-K has claimed responsibility for the terrorist attack at Moscow ,Russia. The European Union , India and other countries of the world strongly condemned the attack.

5. ഐ പി എല്ലിൽ ഇന്ന് രണ്ടു മത്സരങ്ങൾ. പഞ്ചാബ് കിങ്സ്, ഡൽഹി ക്യാപിറ്റൽസിനേയും , സൺറൈസേഴ്സ് ഹൈദരാബാദ് കൊൽക്കത്ത നൈറ്റ് റൈഡേഴ്സിനേയും നേരിടും

Two matches to be played in IPL today . Punjab Kings will face Delhi Capitals and Sunrisers Hyderabad will face Kolkata Knight Riders.

&&&&&&&&&&&&&&&&&&

**INDIA-BHUTAN**

ഭൂട്ടാൻ സന്ദർശനം പൂർത്തിയാക്കി പ്രധാന മന്ത്രി നരേന്ദ്ര മോദി ഡൽഹിയിലേക്ക് തിരിച്ചു.അടുത്ത 5 വർഷത്തേക്കു ഭൂട്ടാന്റെ സമഗ്ര വികസനത്തിനായി 10,000 കോടി രൂപയുടെ സാമ്പത്തിക സഹായം ഇന്ത്യ നൽകും. ദേശീയ താൽപ്പര്യങ്ങളുമായി ബന്ധപ്പെട്ട വിഷയങ്ങളിൽ പരസ്പര സഹകരണം തുടരുന്നെന്നും ഇരു രാജ്യങ്ങളും അറിയിച്ചു.ഇന്ത്യയുടെ സഹായത്തോടെ ഭൂട്ടാൻ തലസ്ഥാനമായ തിംങ്ഘൂവിൽ നിർമ്മിച്ച അത്യാധുനിക അമ്മയും കുഞ്ഞും ആശുപത്രിയായ Gyaltsuen Jetsun Pema പ്രധാന മന്ത്രി നരേന്ദ്ര മോദിയും ഭൂട്ടാൻ പ്രധാന മന്ത്രി ഷെറിങ് ടോബ്ഗേയും ചേർന്ന് ഉദ്ഘാടനം ചെയ്തു. 150 കിടക്കകളുള്ള ആശുപത്രിയുടെ നിർമ്മാണം രണ്ട് ഘട്ടങ്ങളിലായാണ് പൂർത്തിയായത് . 22 കോടി രൂപ ചെലവിൽ ഒന്നാം ഘട്ടം 2019 മുതൽ പ്രവർത്തനക്ഷമമാണ്. 12-ാം പഞ്ചവത്സര പദ്ധതിയുടെ ഭാഗമായി 119 കോടി രൂപ ചെലവിൽ രണ്ടാം ഘട്ടത്തിന്റെ നിർമ്മാണം 2019 ലാണ് ഇന്ത്യ ഏറ്റെടുത്തത് .

&&&&&&&&&&&&&&&&&&

---

**REV. KEJRIWAL**

മദ്യനയകേസിൽ ഡൽഹി മുഖ്യമന്ത്രി അരവിന്ദ് കെജ്‌രിവാളിനെ ഈ മാസം 28 വരെ ഇ.ഡി കസ്റ്റഡിയിൽ വിട്ടു. പ്രത്യേക സി.ബി.ഐ കോടതി ജഡ്ജി കാവേരി ബവേജയാണ് കസ്റ്റഡി അനുവദിച്ചത്. കെജ്‌രിവാളിനെ 10 ദിവസത്തെ കസ്റ്റഡിയിൽ ആവശ്യപ്പെട്ട ഇ.ഡി, മദ്യനയ അഴിമതിയുടെ പിന്നിൽ കെജ്‌രിവാളാണെന്ന് കോടതിയെ അറിയിച്ചു. ഇപ്പോൾ പിൻവലിച്ച മദ്യനയം രൂപീകരിക്കുന്നതിൽ കെജ്‌രിവാളിന് നേരിട്ട് പങ്കുണ്ടെന്നും ഇ.ഡി അറിയിച്ചു.

**#####**

**EC OPP**

2024 പൊതുതിരഞ്ഞെടുപ്പ് കുറ്റമറ്റ രീതിയിൽ നടത്താനുള്ള ഒരുക്കത്തിലാണ് കേന്ദ്ര തിരഞ്ഞെടുപ്പ് കമ്മീഷൻ. വോട്ടെടുപ്പ് സ്വതന്ത്രവും നീതിയുക്തവുമാണെന്ന് ഉറപ്പാക്കാൻ 2,100 നിരീക്ഷകരെ വിന്യസിച്ചിട്ടുണ്ട്. കേന്ദ്ര നിരീക്ഷകർക്കാണ് ജില്ലാ തിരഞ്ഞെടുപ്പ് ഓഫീസർ മാരുടെയും റിട്ടേണിംഗ് ഓഫീസർമാരുടെയും മേൽനോട്ട ചുമതല. തിരഞ്ഞെടുപ്പ് പ്രക്രിയയ്ക്കിടെ ബലപ്രയോഗം, പ്രേരണ, ഭീഷണി എന്നിവ ഉണ്ടാകുന്നത് തടയുക എന്നതായിരിക്കും നിരീക്ഷകരുടെ പ്രാഥമിക ചുമതല. കൂടാതെ സുരക്ഷാ സേനയുടെയും പോളിംഗ് ഉദ്യോഗസ്ഥരുടെയും വോട്ടിംഗ് യന്ത്രങ്ങളുടെയും നീതിപൂർവമായ വിന്യാസത്തിനും മേൽനോട്ടം വഹിക്കും.

**#####**

**BANDIPORA - LS ELECTIONS**

ലോക്സഭാ തിരഞ്ഞെടുപ്പിനുള്ള മൂന്നൊന്നരക്കങ്ങൾ ഉൾജ്ജിതമാക്കി തിരഞ്ഞെടുപ്പ് കമ്മീഷൻ. തിരഞ്ഞെടുപ്പിനുള്ള ഇലക്ട്രോണിക് വോട്ടിംഗ്



---

പ്രതിരോധം തീർക്കണമെന്നും ഓരോ കാലാവസ്ഥാ ദിനവും നമ്മെ ഓർമ്മപ്പെടുത്തികൊണ്ടിരിക്കുന്നു .

#####

**EARTH HOUR**

ഊർജ്ജ സംരക്ഷണത്തിനായി ആഗോളജനത ഒരുമിക്കുന്ന ഭൗമ മണിക്കൂർ ആചരണം ഇന്ന്. രാത്രി എട്ടുമുതൽ ഒരു മണിക്കൂർ അനിവാര്യമല്ലാത്ത വൈദ്യുതി വിളക്കുകൾ അണച്ചാണ് ഭൗമ മണിക്കൂറിൽ പങ്കാളികളാകേണ്ടത്. 2007-ൽ വേൾഡ് വൈൽഡ്‌ലൈഫ് ഫണ്ട് ആണ് ഈ ആശയം പ്രാവർത്തികമാക്കിയത്.

#####

**BJP-CEC**

ലോക്സഭാ തെരഞ്ഞെടുപ്പിനുള്ള സ്ഥാനാർത്ഥി പട്ടികയ്ക്ക് അംഗീകാരം നൽകുന്നതിനായി ബിജെപിയുടെ കേന്ദ്ര തിരഞ്ഞെടുപ്പ് സമിതി ഇന്ന് ന്യൂഡൽഹിയിലെ പാർട്ടി ആസ്ഥാനത്ത് യോഗം ചേരും. പ്രധാനമന്ത്രി നരേന്ദ്രമോദി, ബിജെപി ദേശീയ അധ്യക്ഷൻ ജെപി നദ്ദ, ആഭ്യന്തരമന്ത്രി അമിത് ഷാ, സമിതി അംഗങ്ങൾ, സംസ്ഥാനങ്ങളിൽ നിന്നുള്ള ഭാരവാഹികൾ എന്നിവർ യോഗത്തിൽ പങ്കെടുക്കും.

#####

**CBI-MOITRA**

തൃണമൂൽ കോൺഗ്രസ് നേതാവ് മഹുവ മൊയ്ത്രയുടെ വിവിധ സ്ഥാപനങ്ങളിൽ സിബിഐ പരിശോധന നടത്തി . പണമിടപാട് കേസുമായി ബന്ധപ്പെട്ടാണ് കൊൽക്കത്തയിലേയും മറ്റ് നഗരങ്ങളിലേയും മഹുവ മൊയ്ത്രയുടെ സ്ഥാപനങ്ങളിൽ പരിശോധന നടന്നത് . ലോക് പാലിന്റെ നിർദേശപ്രകാരം മുൻ തൃണമൂൽ

---

എംപിയായ മഹുവക്കെതിരെ സിബിഐ എഫ്ഐആർ രജിസ്റ്റർ ചെയ്തിരുന്നു.

\*\*\*\*\*

### REVIEW MEETING

കേരളത്തിലെ ലോക്സഭാ തിരഞ്ഞെടുപ്പിനോട് അനുബന്ധിച്ച ഒരുക്കങ്ങൾ വിലയിരുത്തുന്നതിനായി മുഖ്യ തിരഞ്ഞെടുപ്പ് ഓഫീസറുടെ അധ്യക്ഷതയിൽ കൊച്ചിയിൽ അവലോകന യോഗം പുരോഗമിക്കുന്നു.

ആലപ്പുഴ, കോട്ടയം, എറണാകുളം, തൃശ്ശൂർ, പാലക്കാട് ജില്ലകളിലെ ജില്ലാ ഇലക്ഷൻ ഓഫീസർ, പോലീസ് കമ്മീഷണർമാർ, ജില്ലാ പോലീസ് മേധാവികൾ, അസിസ്റ്റന്റ് റിട്ടേണിംഗ് ഓഫീസർമാർ, തുടങ്ങിയവർ യോഗത്തിൽ പങ്കെടുക്കുന്നുണ്ട്.

\*\*\*\*\*

### VOTERS LIST - KERALA (INTRO)

കേരളത്തിൽ ലോക്സഭാ തിരഞ്ഞെടുപ്പിനുള്ള മുന്നൊരുക്കങ്ങൾ പുരോഗമിക്കുന്നു. വോട്ടർപട്ടികയിൽ പേര് ചേർത്തിട്ടില്ലാത്തവർക്കു തികളാഴ്ച വരെ പേര് ചേർക്കാം. അപേക്ഷ നൽകിയവർ വീണ്ടും നൽകേണ്ടതില്ല.

വിശദാംശങ്ങളിലേക്ക്

### (VOICE)

നാമനിർദ്ദേശ പത്രിക സമർപ്പിക്കാനുള്ള അവസാന തീയതിയുടെ പത്തുദിവസം മുമ്പുവരെയാണ് വോട്ടർ പട്ടികയിൽ പേര് ചേർക്കാൻ അവസരം ലഭിക്കുക. 18 വയസ് തികഞ്ഞ ഏതൊരു ഇന്ത്യൻ പൗരനും തിരഞ്ഞെടുപ്പ് കമ്മീഷന്റെ പോർട്ടൽ വഴിയോ, വോട്ടർ ഹെൽപ്പ് ലൈൻ ആപ് ഉപയോഗിച്ചോ, ബുത്ത് ലെവൽ ഓഫീസർമാർ

---

വഴിയോ വോട്ടർ പട്ടികയിൽ പേര് ചേർക്കാം.തിരഞ്ഞെടുപ്പ് കമ്മീഷന്റെ പോർട്ടൽ വഴി അപേക്ഷിക്കുന്നവർ [voters.eci.gov.in](http://voters.eci.gov.in) ൽ പ്രവേശിച്ച് മൊബൈൽ നമ്പർ നൽകി പുതിയ അക്കൗണ്ട് സൃഷ്ടിച്ച് ലോഗിൻ ചെയ്ത് വേണം തുടർനടപടികൾ ചെയ്യാൻ. ഇംഗ്ലീഷിലോ മലയാളത്തിലോ അപേക്ഷ എൻട്രികൾ പൂരിപ്പിക്കാൻ കഴിയും. ന്യൂ രജിസ്ട്രേഷൻ ഫോർ ജനറൽ ഇലക്ട്രേഴ്സ് എന്ന ഒപ്ഷൻ തുറന്ന് സംസ്ഥാനം, ജില്ല, പാർലമെന്റ്, നിയമസഭാ മണ്ഡലങ്ങൾ എന്നിവയുടെ പേര്, വ്യക്തിഗത വിവരങ്ങൾ, ഇ മെയിൽ ഐഡി, ജനനത്തീയതി, വിലാസം തുടങ്ങിയ വിവരങ്ങൾ നൽകി പാസ്വോർട്ട് സൈസ് ഫോട്ടോ കൂടി അപ്ലോഡ് ചെയ്ത് വേണം അപേക്ഷ സമർപ്പിക്കാൻ.അപേക്ഷ സംബന്ധിച്ച സ്ഥിതിവിവരം ഓൺലൈൻ ആയോ അതത് താലൂക്ക് ഓഫീസുകളിലെ ഇലക്ഷൻ വിഭാഗം , ബി എൽ ഓ എന്നിവിടങ്ങളിൽ നിന്ന് അറിയാവുന്നതാണ്.

#####

## ELECTION STATE

തെരഞ്ഞെടുപ്പ് വിജ്ഞാപനമിറങ്ങാൻ ദിവസങ്ങൾ മാത്രം ശേഷിക്കെ സംസ്ഥാനത്തു സ്ഥാനാർത്ഥി പര്യടനം സജീവമായി. വരും ദിവസങ്ങളിൽ മുന്നണികളുടെ പ്രമുഖ നേതാക്കൾ എത്തുന്നതോടെ പ്രചാരണം കനക്കും.

#####

## ELECTION – TVM

തിരുവനന്തപുരം ലോക് സഭാ മണ്ഡലത്തിൽ മൂന്ന് മുന്നണികളും ചൂടേറിയ പ്രചാരണത്തിലാണ്. സിറ്റിംഗ് എംപിയും യുഡിഎഫ് സ്ഥാനാർത്ഥിയുമായ ശശി തരൂർ വിവിധ സ്ഥലങ്ങളിൽ ഇന്ന് പര്യടനം നടത്തും. വിവിധ പ്രചാരണ പരിപാടികളിലും പങ്കെടുക്കും. എൽഡിഎഫ് സ്ഥാനാർത്ഥി പന്ന്യൻ രവീന്ദ്രൻ കഴക്കൂട്ടം മണ്ഡലത്തിൽ

---

വിവിധ കേന്ദ്രങ്ങളിൽ വോട്ടുദ്യർത്ഥിക്കും. ഉച്ചക്ക് ശേഷം 3 ന് മെഡിക്കൽ കോളജ് ക്യാമ്പസും സന്ദർശിക്കും. എൻ ഡി എ സ്ഥാനാർത്ഥി രാജീവ് ചന്ദ്രശേഖർ കാമുകിൻകോട് ദുർഗാദേവി ക്ഷേത്രം, പി എൻ പണിക്കർ ഫൗണ്ടേഷൻ തുടങ്ങി വിവിധ സ്ഥലങ്ങളിൽ പര്യടനം നടത്തും. വിവിധ പ്രചാരണ പരിപാടികളിലും അദ്ദേഹം പങ്കെടുക്കും. കൊല്ലം മണ്ഡലത്തിലെ യു ഡി എഫ് സ്ഥാനാർത്ഥി എൻ കെ പ്രേമചന്ദ്രൻ്റെ പ്രചാരണം മൂന്നാംഘട്ടത്തിലേക്ക് കടന്നു. കുണ്ടറ, ഇരവിപുരം മണ്ഡലങ്ങളിലാണ് ഇന്ന് പര്യടനം. കൊല്ലം നിയോജക മണ്ഡലത്തിലെ വിവിധ പ്രദേശങ്ങളിലാണ് എൽ ഡി എഫ് സ്ഥാനാർത്ഥി എം. മുകേഷിൻ്റെ ഇന്നത്തെ പര്യടനം. അതേസമയം സ്ഥാനാർത്ഥിയെ പ്രഖ്യാപിച്ചിട്ടില്ലാത്ത എൻഡിഎ നിയോജകമണ്ഡലംതല നേതൃയോഗങ്ങൾ പൂർത്തിയാക്കി.

#####

## **RUSSIA ATTACK**

റഷ്യൻ തലസ്ഥാനമായ മോസ്കോയിലുണ്ടായ ഭീകരാക്രമണത്തിൽ 60 പേർ മരിച്ചു. മോസ്കോയുടെ പ്രാന്തപ്രദേശത്തുള്ള ക്രോക്കസ് സിറ്റി ഹാളിൽ സംഗീത നിശ്ചിത തുടങ്ങാനിരിക്കെയാണിരുന്ന ആയുധ ധാരികളായ മൂന്നു പേർ വെടിയുതിർത്തത് .145-ലധികം പേർക്ക് പരിക്കേറ്റു. ഇസ്ലാമിക് സ്റ്റേറ്റ് ഖൊറാസാൻ അക്രമണത്തിൻ്റെ ഉത്തരവാദിത്തം ഏറ്റെടുത്തു. മോസ്കോയിൽ നടന്ന ഭീകരാക്രമണത്തെ ഇന്ത്യൻ പ്രധാനമന്ത്രി നരേന്ദ്ര മോദി അപലപിച്ചു.. യുഎൻ സെക്രട്ടറി ജനറൽ അന്റോണിയോ ഗുട്ടെറസ് ആക്രമണത്തിൽ ഞെട്ടൽ രേഖപ്പെടുത്തി.അമേരിക്ക, യൂറോപ്യൻ യൂണിയൻ, യുകെ, ഫ്രാൻസ്, സ്പെയിൻ, യുഎഇ, ഇറ്റലി തുടങ്ങിയ രാജ്യങ്ങളും പ്രതിഷേധം രേഖപ്പെടുത്തി.



\*\*\*\*\*

**CRICKET**

ഇന്ത്യൻ പ്രീമിയർ ലീഗ് ക്രിക്കറ്റിൽ ഇന്ന് രണ്ടു മത്സരങ്ങൾ .  
വൈകുന്നേരം 3 :30 നു മൊഹാലിയിൽ നടക്കുന്ന ആദ്യ  
മത്സരത്തിൽ പഞ്ചാബ് കിങ്ങ്സ്, ഡൽഹി ക്യാപിറ്റൽസിനെ  
നേരിടും. 7 :30 നു കൊൽക്കത്തയിലെ ഇന്ദ്രൻ  
ഗാർഡൻസിൽ സൺറൈസേഴ്സ് ഹൈദരാബാദും  
കൊൽക്കത്ത നൈറ്റ് റൈഡേഴ്സും തമ്മിലാണ് രണ്ടാം  
മത്സരം.

\*\*\*\*\*

**SHAHEED DIVAS**

ഇന്ന് ഷഹീദ് ദിവസ്. ഭഗത് സിംഗ്, രാജ്ഗുരു, സുഖ്ദേവ്  
എന്നിവരുടെ രക്തസാക്ഷിത്വ ദിനം . 1931 മാർച്ച് 23നാണ്  
ലാഹോർ സെൻട്രൽ ജയിലിലാണ് ഇവർ തൂക്കിലേറ്റപ്പെട്ടത്.  
രാജ്യത്തുടനീളം ദിനത്തിൽ അനുസ്മരണ ചടങ്ങുകൾ  
സംഘടിപ്പിക്കും.

\*\*\*\*\*

**SPECIAL TRAIN – HOLI**

ഹോളി പ്രമാണിച്ച് കൊച്ചു വേളിയിൽ നിന്ന് ഈ മാസം 26,  
29, ഏപ്രിൽ 2, 5 ദിവസങ്ങളിൽ പ്രത്യേക ട്രെയിനുകൾ  
സർവ്വീസ് നടത്തുമെന്ന് റെയിൽവേ അറിയിച്ചു.

\*\*\*\*\*

\*\*\*\*\*

\*\*\*\*\*

\*\*\*\*\*